

प्रेस-विज्ञप्ति

जलशक्ति अभियान के तहत जागरूकता फैलाने की दिशा में

दीव के गैलेक्सी विद्यालय में हुआ क्वीज कॉम्पिटिशन का आयोजन

नोडल अधिकारी श्रीमती अलका अरोड़ा और समाहर्ता दीव श्रीमती सलोनी राय के हाथों हुआ पुरस्कार वितरण

दीव 04 सितम्बर, 2019: दीव के फुदम स्थित गैलेक्सी विद्यालय में जलशक्ति अभियान के तहत क्वीज प्रतियोगिता का आयोजन किया गया। इस अवसर पर मुख्य अतिथि के तौर पर जलशक्ति अभियान के तहत दीव जिले की केन्द्रीय नोडल अधिकारी श्रीमती अलका अरोड़ा और विशेष अतिथि के तौर पर दीव समाहर्ता श्रीमती सलोनी राय का भव्य स्वागत हुआ। उप-समाहर्ता श्री हरमिंदर सिंह तथा केन्द्रीय दल में शामिल श्री फजल महमूद और श्री कार्तिक का भी विद्यालय प्रबंधन द्वारा स्वागत किया गया। इस अवसर पर दीव के सहायक शिक्षा निदेशक श्री दिलावर मंसूरी के साथ प्रशासन के अन्य कई अधिकारी और कर्मचारीगण उपस्थित रहे।

इस अवसर पर विद्यार्थियों और शिक्षकों के प्रति अपने वक्तव्य में श्रीमती अलका अरोड़ा जी ने कहा कि आज के समय में भारत ही नहीं अपितु संपूर्ण विश्व जल-संकट की त्रासदी को झेल रहा है। इससे निजात पाने की दिशा में भारत सरकार द्वारा कई परियोजनाएं चलाई जा रही हैं। इन परियोजनाओं में जल-संचयन और जल-संरक्षण पर विशेष बल दिया जा रहा है। इस विश्व जल-संकट से उबरने में वक्त लगेगा, मगर इसके लिए सबको खासकर छात्र-छात्राओं को तैयार रहना होगा, क्योंकि वे ही वर्तमान पीढ़ी के कर्णधार हैं और आगामी पीढ़ी के पथ-प्रदर्शक भी।

प्रतियोगिता के अंत में विजेताओं को पुरस्कृत किया गया जिसमें प्रथम स्थान 'रेड हाऊस' के सारिकालक्ष्मी और मानव बामणिया ने हासिल किया। दूसरे स्थान पर 'ब्लू हाऊस' की टीम आई जिसमें अकांशु सोलंकी और नक्वी अली कासिम थे। तीसरे स्थान पर 'ग्रीन हाऊस' की टीम रही जिसमें संस्कृति सिकोतरिया और खुशी सेठ शामिल थी। इसी प्रकार चौथे पायदान पर 'यलो हाऊस' रही जिसमें प्रियंका बामणिया और ध्रुव बामणिया शामिल थे। इस दौरान यह लक्ष्य रखा गया कि इस प्रकार की प्रतियोगिताएं नियमित अंतराल पर आयोजित की जाएगी।

